

டிசம்பர் - 10

TNPSC துளிகள்

- ❖ உலகின் மிகவும் வயதான டெஸ்ட் கிரிக்கெட் வீரரான எலைன் ஆஷ் தனது 110வது வயதில் காலமானார்.
 - இவர் (பெண்) 1937 ஆம் ஆண்டில் ஆஸ்திரேலியாவுக்கு எதிராக இங்கிலாந்து அணியில் அறிமுகமானார்.
- ❖ ஜெர்மனியின் புதியப் பிரதமராக (Chancellor) சமூக ஜனநாயகக் கட்சியைச் சேர்ந்த ஓலாஃப் ஸ்கோல்ஸ் (Olaf Scholz) பதவியேற்கவுள்ளார்.
 - ஜெர்மனியின் முதல் பெண் பிரதமரான ஏஞ்சலா மெர்க்கலின் 16 ஆண்டு கால ஆட்சிக்கு ஸ்கோல்ஸ் முடிவைக் கொண்டு வருவார்.
- ❖ இந்திய வம்சாவளியைச் சேர்ந்த மருத்துவர், அனில் மேனன், நாசாவால் அதன் எதிர்கால விண்வெளிப் பணிகளுக்காகத் தேர்ந்தெடுக்கப்பட்ட 10 புதிய விண்வெளி வீரர்களில் ஒருவராவார்.
- ❖ தென் அமெரிக்காவில், Flatbill flycatchers என்ற ஒரு புதிய பறவை இனம் கண்டுபிடிக்கப்பட்டுள்ளது.
- ❖ தமிழ்நாட்டின் நகர்ப்புற ஏழைகளுக்கு மலிவு விலையில் வீடு வழங்குவதற்காக இந்தியா மற்றும் ஆசிய வளர்ச்சி வங்கி இரண்டும் இணைந்து 150 மில்லியன் டாலர் மதிப்பிலான ஒரு கடன் ஒப்பந்தத்தில் கையெழுத்திட்டன.

தேசியச் செய்திகள்

பிபின் ராவத்



- ❖ தமிழகத்தின் குன்னூர் அருகே ஹெலிகாப்டர் விபத்தில் சிக்கிய முப்படை ராணுவத் தலைமைத் தளபதி ஜெனரல் பிபின் ராவத் காலமானார்.
- ❖ 2020 ஆம் ஆண்டில் இந்தியாவின் முதல் முப்படை பாதுகாப்புப் படைத் தளபதியாக இவர் பதவியேற்றார்.
- ❖ IAF Mi 17 V5 ஹெலிகாப்டர் இந்த வருத்தத்திற்குரிய விபத்தில் சிக்கியது.
- ❖ விங் கமாண்டர் பிருத்வி சிங் சவுகான் Mi-17V5 என்ற ஹெலிகாப்டரின் ஓட்டுனராக இருந்தார்.

- ❖ முப்படைக்கான தலைமை அதிகாரி பதவியானது முதன்முறையாக உருவாக்கப்பட்ட ஒரு முக்கியமான பதவியாகும்.
- ❖ முப்படைக்கான பாதுகாப்புப் படைத் தளபதி, புதிய இராணுவ விவகாரத் துறையின் தலைவராகவும் இருப்பார்.
- ❖ முப்படைக்கான பாதுகாப்புப் படைத் தளபதியின் பதவிக்காலம் அதிகப்பட்சமாக 65 வயது ஆகும்.
- ❖ மத்தியப் பாதுகாப்புத் துறை அமைச்சரின் முதன்மை ராணுவ ஆலோசகராகவும் இவர் இருப்பார்.
- ❖ இவர் மூன்று படைகளின் தலைவர்களை விட பணி அனுபவம் மிக்கவராக இருப்பார்.
- ❖ இவர் புதிதாக உருவாக்கப்பட்ட இணையம் மற்றும் விண்வெளி முகமைகள் மற்றும் சிறப்புப் படைகளுக்கான முச்சேவை முகமையின் தலைவராகவும் பணியாற்றுவார்.

AB-PMJAY திட்டத்தின் கீழ்வரும் நோய்கள்




- ❖ கோவிட்-19 மற்றும் டெங்கு போன்ற நோய்களுக்கான சிகிச்சையானது ஆயுஷ்மான் பாரத் - பிரதான் மந்திரி ஜன் ஆரோக்கிய யோஜனா (AB-PMJAY) திட்டத்தின் கீழ் சேர்க்கப்பட்டுள்ளது.
- ❖ AB-PMJAY திட்டத்தின் கீழ் வரும் நோய்களால் பாதிக்கப்பட்டவர்கள் அந்தத் திட்டத்தின் கீழ் குறிப்பிட்ட 'சுகாதாரப் பலன் குறித்த தொகுப்புகளை' பெறலாம்.

அவள் மாற்றம் செய்பவள் - புதிய திட்டம்

- ❖ தேசிய மகளிர் ஆணையமானது இந்தியா முழுவதுமான இந்தத் திறன் மேம்பாட்டுத் திட்டத்தை (She is a Changemaker) அறிமுகப்படுத்தியது.
- ❖ இது அரசியலில் பெண்களுக்காக தொடங்கப்பட்டது.

ஆயுதப்படை (சிறப்பு அதிகாரங்கள்) சட்டம் ரத்து



- ❖ நாகாலாந்து முதல்வர் நெய்பிய ரியோ ஆயுதப்படை (சிறப்பு அதிகாரங்கள்) சட்டத்தை ரத்து செய்ய வேண்டும் என்று கோரினார்.
- ❖ நாகாலாந்தின் மோன் மாவட்டத்தில் பாதுகாப்புப் படையினரால் 14 பொதுமக்கள் கொல்லப் பட்டதைத் தொடர்ந்து இது கோரப் பட்டது.
- ❖ 2021 ஆம் ஆண்டின் ஜூன் மாதத்தில், உள்துறை அமைச்சகம் ஆயுதப்படைகள் (சிறப்பு அதிகாரங்கள்) சட்டத்தின் (AFSPA) படி மேலும் ஆறு மாதங்களுக்கு நாகாலாந்து மாநிலம் முழுவதையும் "அமைதி குறைவான பகுதி" என்று அறிவித்தது.
- ❖ இந்தச் சட்டமானது அமைதி குறைவான பகுதிகளில் பொது ஒழுங்கைப் பராமரிக்க ஆயுதப் படைகளுக்கு சிறப்பு அதிகாரத்தை வழங்குகிறது.

பாஷா சங்கம்



- ❖ கல்வி அமைச்சகத்தால் 'பாஷா சங்கம்' என்ற கைபேசி செயலி அறிமுகப் படுத்தப் பட்டுள்ளது.
- ❖ ஒருவரின் சொந்த தாய்மொழியைத் தவிர மற்ற மொழிகளில் அடிப்படை உரையாடல்

திறன்களைப் பெறுவதற்கு வேண்டி இந்தப் பயன்பாடு தனிநபர்களுக்கு உதவும்.

- ❖ இது ஏக் பாரத் ஷ்ரேஷ்ட பாரத் என்ற ஒரு திட்டத்தின் கீழ் அரசாங்கத்தின் ஒரு முன்னெடுப்பாகும்.

சர்வதேசச் செய்திகள்

வாரத்திற்கு 4.5 நாள் வேலை



- ❖ ஐக்கிய அரபு அமீரகம் வாரத்திற்கு ஐந்து வேலை நாட்கள் என்பதை விட குறைந்த அளவில் தேசிய வேலை வாரத்திற்கான ஒரு திட்டத்தைச் செயல்படுத்த உள்ளது.
- ❖ இது போன்ற ஒரு மாதிரியை செயல்படுத்தும் உலகின் முதல் நாடு என்ற பெருமையை இது பெற்றுள்ளது.

ஆஸ்திரேலியா - பெய்ஜிங் குளிர்கால ஒலிம்பிக் போட்டிகள்



- ❖ சீனாவின் பெய்ஜிங்கில் பிப்ரவரியில் நடைபெறும் குளிர்கால ஒலிம்பிக் போட்டிகளுக்கு ஆஸ்திரேலியா தனது தூதரக அதிகாரிகளை அனுப்பாது.
- ❖ இந்த நடவடிக்கையின் மூலம், குளிர்கால ஒலிம்பிக் போட்டிகளுக்காக வேண்டி மேற்கொள்ளப்பட்ட அமெரிக்காவின் ராஜதந்திர புறக்கணிப்பில் தற்போது ஆஸ்திரேலியா

இணைந்துள்ளது.

- ❖ ஜின்ஜியாங்கில் உய்குர் சிறுபான்மையினரை சீனா இனப்படுகொலை செய்வதை அடுத்து, விளையாட்டுப் போட்டிகளைப் புறக்கணிக்கும் முடிவை அமெரிக்கா எடுத்தது.
- ❖ இந்த ஒலிம்பிக்கில் பங்கேற்க அமெரிக்கா எந்த அதிகாரப்பூர்வ அல்லது தூதரக பிரதிநிதித்துவத்தையும் அனுப்பவில்லை என்று இதற்கு அர்த்தம்.
- ❖ ஆனால், ஒலிம்பிக்கில் பங்கேற்க அமெரிக்க வீரர்களுக்கு அமெரிக்கா அனுமதி அளித்து வருகிறது.
- ❖ சீனாவில் நடக்கும் முதல் குளிர்கால ஒலிம்பிக் போட்டி இதுவாகும்.
- ❖ 2018 ஆம் ஆண்டு தென் கொரியாவில் குளிர்கால ஒலிம்பிக் மற்றும் 2020 ஆம் ஆண்டு ஜப்பானில் கோடைகால ஒலிம்பிக் ஆகிய போட்டிகளுக்குப் பிறகு, கிழக்கு ஆசியாவில் நடைபெறும் மூன்று தொடர்ச்சியான ஒலிம்பிக் போட்டிகளில் இது கடைசியாக இருக்கும்.

PANEX-21

- ❖ PANEX-21 என்பது புனேவில் நடைபெறும் மனிதாபிமான உதவி மற்றும் பேரிடர் நிவாரணப் பயிற்சி ஆகும்.
- ❖ பிம்ஸ்டெக் (வங்காள விரிகுடா பல்துறை தொழில்நுட்ப பொருளாதார கூட்டுறவிற்கான முன்னெடுப்பு) நாடுகளுக்காக இது நடத்தப்படுகிறது.
- ❖ பிம்ஸ்டெக் நாடுகள் பூடான், வங்காளதேசம், நேபாளம், மியான்மர், இலங்கை, இந்தியா மற்றும் தாய்லாந்து ஆகியனவாகும்.



ஜனநாயகம் மற்றும் தேர்தல் உதவிக்கான சர்வதேச நிறுவனம்

- ❖ ஜனநாயகம் மற்றும் தேர்தல் உதவிக்கான சர்வதேச நிறுவனத்தின் ஆலோசகர் குழுவில் சேர்ந்திட வேண்டி இந்தியாவின் முன்னாள் தலைமைத் தேர்தல் ஆணையரான சுனில் அரோராவுக்கு அழைப்பு விடுக்கப் பட்டுள்ளது.



- ❖ இது ஸ்வீடனின் ஸ்டாக்ஹோமில் உள்ள அரசுகளுக்கிடையேயான ஒரு அமைப்பாகும்.
- ❖ 1995 முதல் இந்த நிறுவனத்தின் நிறுவன உறுப்பினர்களில் இந்தியாவும் ஒன்றாகும்.
- ❖ சுனில் அரோரா டிசம்பர் 2018 முதல் ஏப்ரல் 2021 வரை இந்தியாவின் 23வது தலைமைத் தேர்தல் ஆணையராகப் பணியாற்றினார்.



பொருளாதாரச் செய்திகள்

இந்திய வர்த்தகம் மற்றும் தொழில்துறைக் கூட்டமைப்பின் புதிய தலைவர்



- ❖ ஹிந்துஸ்தான் யூனிலீவர் லிமிடெட் என்ற நிறுவனத்தின் தலைவர் மற்றும் நிர்வாக

இயக்குனரான சஞ்சீவ் மேத்தா இதன் புதிய தலைவராக பொறுப்பேற்பார்.

- ❖ இந்திய வர்த்தகம் மற்றும் தொழில்துறைக் கூட்டமைப்பு இதனை அறிவித்துள்ளது.


RBI நிதிக் கொள்கை



- ❖ இந்திய ரிசர்வ் வங்கியின் நிதிக் கொள்கைக் குழுவானது தொடர்ந்து ஒன்பதாவது முறையாக ரெப்போ விகிதத்தை மாற்றாமல் 4 சதவீதமாக வைத்துள்ளது.
- ❖ இந்தக் குழுவிற்கு இந்திய ரிசர்வ் வங்கியின் ஆளுநர் சக்தி காந்த் தாஸ் தலைமை தாங்கினார்.
- ❖ ரிவர்ஸ் ரெப்போ விகிதம் 3.35 சதவீதமாகவே தொடரும்.
- ❖ மத்திய வங்கி கடைசியாக கொள்கை விகிதத்தை 2020 ஆம் ஆண்டு மே 22 அன்று திருத்தியது.

அறிவியல் மற்றும் தொழில்நுட்பச் செய்திகள்

லேசர் தகவல் தொடர்பு பரிமாணம்



- ❖ நாசா தனது முதல் லேசர் தகவல் தொடர்பு அமைப்பை அறிமுகப்படுத்தியது.

- ❖ இது பூமியில் இருந்து 35,000 கிமீ உயரத்தில் உள்ள புவி ஒத்திசைவு சுற்றுப்பாதையில் இருக்கும்.
- ❖ LCRD (Laser Communications Relay Demonstration) என்பது விண்வெளியில் ஆப்டிகல் (ஒளியியல்) தகவல்தொடர்புகளின் மீது தனித்துவமான திறன்களைக் காண்பிக்கும்.
- ❖ ரேடியோ அலைவரிசை அமைப்புகளை விட 10 முதல் 100 மடங்கு அலைவரிசையை அதிகரிக்க ஆப்டிகல் தொடர்புகள் உதவும்.
- ❖ அகச்சிவப்பு ஒளிக்கதிர்களைப் பயன்படுத்தி LCRD பூமிக்கு 1.2 Gbps வேகத்தில் தரவை அனுப்பும்.
- ❖ LCRD என்பது நாசாவின் முதல் இருவழியிலான, ஒரு முனை முதல் மறு முனை வரையிலான ஒளியியல் தொடர்பு ஆகும்.

பிரம்மோஸ் மீயொலிவேக ஏவுகணை



- ❖ பிரம்மோஸ் மீயொலிவேக ஏவுகணையின் விமானப் பதிப்பானது இந்தியாவால் வெற்றிகரமாகச் சோதனை செய்யப்பட்டது.
- ❖ பாதுகாப்பு ஆராய்ச்சி மற்றும் மேம்பாட்டு அமைப்பின் இந்த சமீபத்திய முயற்சி, இந்தியாவில் பிரம்மோஸ் ஏவுகணைகளின் தொடர் தயாரிப்புக்கு வழி வகுத்துள்ளது.

பிரபலமானவர்கள், விருதுகள், மற்றும் நிகழ்வுகள்

ஞானபீட விருது

- ❖ அசாமிய கவிஞர் நில்மணி பூகன் ஜூனியர் 56வது ஞானபீட விருதையும், கொங்கணி நாவலாசிரியர் தாமோதர் மௌசோ 57வது ஞானபீட விருதையும் வென்றனர்.
- ❖ இது நாட்டின் பழமையான மற்றும் மிக உயர்ந்த ஒரு இலக்கிய விருதாகும்.



- ❖ இது ஒவ்வொரு ஆண்டும் இந்திய எழுத்தாளர்களுக்கு பாரதிய ஞானபீட அமைப்பினால் வழங்கப்படும் ஒரு இலக்கிய விருது ஆகும்.
- ❖ இது 1961 ஆம் ஆண்டில் நிறுவப்பட்டது.
- ❖ இது இந்திய மொழிகளிலும் ஆங்கிலத்திலும் எழுதும் இந்திய எழுத்தாளர்களுக்கு மட்டுமே வழங்கப்படுகிறது.

